
अधिसूचना 

25 नवम्बर 2014 
विषयः — सारण जिलान्तर्गत मढ़ौरा अनुमंडल में कोषागार स्थापित करने के संबंध में । 

सं० को0प्र0 / वि०स०( तारां0प्र0 ) -05 / 2012- 10826 -वि0 जिला पदाधिकारी , सारण द्वारा की गयी 
अनुशंसा के आलोक में भारतीय रिजर्व बैंक, लोक लेखा विभाग , दक्षिणी गाँधी मैदान , पटना 800001 से 
सारण जिलान्तर्गत मढ़ौरा अनुमंडल में कोषागार स्थापित करने की अनुमति की मांग की गयी । 
महाप्रबंधक , भारतीय रिजर्व बैंक , लोक लेखा विभाग , दक्षिणी गाँधी मैदान , पटना के पत्रांक 
लोले०वि० ( पटना) / 3752 / 03 .01 . 005 / 2013- 14 दिनांक 19 . 06 . 2014 द्वारा मढ़ौरा अनुमंडल स्थित 
भारतीय स्टेट बैंक, मढ़ौरा शाखा से सरकारी लेन - देन की स्वीकृति प्रदान की गयी है । इस संबंध में 
सहायक महाप्रबंधक, भारतीय स्टेट बैंक, स्थानीय प्रधान कार्यालय , पटना के पत्रांक GBD / oth/ 103 दिनांक 
15 . 02 . 2014 द्वारा सरकारी लेन - देन की सहमति प्रदान की गयी है । फलस्वरूप सारण जिलान्तर्गत 
मढ़ौरा अनुमंडल में कोषागार की स्थापना करते हुए कार्य करने की स्वीकृति प्रदान की जाती है । 
कोषागार , मढ़ौरा दिनांक 01 . 01 . 2015 से प्रभावी होगा । 

2 . मढ़ौरा अनुमंडल क्षेत्र में अवस्थित सरकारी कार्यालयों से संबंधित सभी कार्य, जिनका 
निष्पादन जिला पदाधिकारी, सारण के माध्यम से हो रहा है , का निष्पादन दिनांक 01 .01. 2015 से 
कोषागार , मढ़ौरा से किया जायेगा । साथ ही , समस्त लेखा का संधारण कोषागार मढ़ौरा में ही किया 
जायेगा । मढ़ौरा अनुमंडल के क्षेत्राधिकार में , सभी निकासी एवं व्ययन पदाधिकारी नवसृजित कोषागार , 
मढ़ौरा से ही अपना सरकारी नकदी कारोबार करेंगे । 

3 . नवसृजित कोषागार , मढ़ौरा का स्थापना- व्यय मांग संख्या- 12 के अधीन मुख्य शीर्ष- 2054 
खजाना एवं लेखा प्रशासन, लघुशीर्ष- 097 , खजाना स्थापना, उपशीर्ष- 0001 - कोषागार एवं अन्य 
उपकोषागार तथा विपत्र कोड संख्या - एन2054000970001 से विकलित होगा । 

4 . जिला पदाधिकारी , सारण , मढ़ौरा अनुमंडल में अवस्थित उन सभी विभागों / कार्यालयों के 
निकासी एवं व्ययन पदाधिकारियों की सूची एवं अन्य संबंधित अभिलेख नवसृजित कोषागार को उपलब्ध 
करा देगें जिनका सभी नकदी कारोबार एतद् संबंधित कोषागार से ही किया जायेगा । 

5 . जिला पदाधिकारी , सारण / अनुमंडल पदाधिकारी , मढ़ौरा एवं आरक्षी अधीक्षक , सारण / अनुमंडल 
आरक्षी पदाधिकारी , मढ़ौरा द्वारा नवसृजित कोषागार की सुरक्षा के लिये आवश्यक पुलिस बल आदि की 
समुचित व्यवस्था की जायेगी । 

6 . सरकार के सभी विभागों /विभागाध्यक्षों से अनुरोध किया जा रहा है कि वे संबंधित निकासी 
एवं व्ययन पदाधिकारीगण को यह निदेश दें कि बिहार कोषागार संहिता , 2011 के नियम - 70 , 84 एवं 
117 में निहित प्रावधानों के अनुसार वे अपने हस्ताक्षर का नमूना कोषागार पदाधिकारी , मढ़ौरा को 
भेजेगें । 

7 . जिला पदाधिकारी, सारण अपने स्तर पर समीक्षा कर मढ़ौरा कोषागार कार्यालय के लिये 
सृजित पदों का समुचित वितरण कोषागार सारण एवं कोषागार मढ़ौरा के बीच करने का अनुदेश निर्गत 
करेंगे । साथ ही , आवश्यकतानुसार अतिरिक्त पदों के सृजन के लिए अपेक्षित कार्रवाई करेगें । 

8 . जबतक नवसृजित कोषागार , मढ़ौरा के लिये कोषागार पदाधिकारी का पदस्थापन वित्त विभाग 
द्वारा नहीं किया जाता है तब तक के लिये जिला पदाधिकारी, सारण अपने स्तर से अधीनस्थ बिहार 
वित्त सेवा/बिहार प्रशासनिक सेवा/ बिहार लेखा सेवा के किसी एक पदाधिकारी को कोषागार पदाधिकारी के 
कार्यों/ दायित्वों के निर्वहन हेतु अधिकृत करेंगे । कोषागार में पदस्थापित किये जाने वाले सहायक जिला 
लिपिक संवर्ग के कर्मी होते है । जिला पदाधिकारी लिपिकों के नियंत्री पदाधिकारी है । इसलिए मढ़ौरा 
कोषागार में आवश्यकता के अनुरूप लिपिक तथा पदचर का पदस्थापन समाहर्ता- सह-जिला पदाधिकारी , 
सारण द्वारा किया जायेगा । उल्लेखनीय है कि कोषागार , मढ़ौरा में प्रतिनियुक्त किये जानेवाले लिपिक , 
लेखा परीक्षा में अंतिम रूप से उत्तीर्ण होने चाहिये । 

बिहार - राज्यपाल के आदेश से , 
एच० आर० श्रीनिवास , 

सचिव ( व्यय ) । 

